



Врз основа на Програмата за општа туристичка пропаганда и за подобрување на условите за престој на туристите во град Скопје во 2022 година („Службен гласник на Град Скопје“ бр. 02/22), Град Скопје објавува:

ЈАВЕН ПОВИК

за прибирање на пријави за финансиска поддршка за реализација на проектот - Порибување реки и езера во Скопје

Распределбата на средствата од Буџетот на Град Скопје за 2022 година, (потпрограма Г2, ставка 464, потставка 464990) – наменети за финансиска поддршка за реализација на проектот – Порибување реки и езера во Скопје за 2022 година, ќе се врши врз основа на Програмата за општа туристичка пропаганда и за подобрување на условите за престој на туристите во град Скопје за 2022 година (Службен гласник на Град Скопје бр.02/22).

1.Предмет на јавниот повик

Предмет на јавниот повик е финансиска поддршка за реализација на проект-Порибување реки и езера во Скопје за 2022 година.

2. Предвидени средства

За финансиска поддршка за реализација на проектот-Порибување реки и езера во Скопје за 2022 година предвидени се средства во вкупен износ од 600.000,00 денари.

Средствата се доделуваат од Буџетот на Град Скопје за 2022 и се предвидени во Програмата за општа туристичка пропаганда и за подобрување на условите за престој на туристите во град Скопје во 2022 година.

3. Учество на јавниот повик

Право на учество на јавниот повик имаат сите здруженија на граѓани, фондации, федерации, установи и трговски друштва кои се регистрирани според Законот за здруженија и фондации и Законот за трговски друштва.

4. Апликантот потребно е да ги исполни следните критериуми за избор на субјект кој ќе го реализира проектот - Порибување реки и езера во Скопје

КРИТЕРИУМИ	Максимален број на бодови
1.Искуство на апликантот во спроведување и реализирање на исти или слични проекти.	40
1.1.Професионална биографија на стручните лица кои ќе бидат ангажирани во реализација на проектот;	10
1.2.Биографија на надворешни (независни) лица кои ќе вршат целосен надзор на процесот на порибување	10
1.3.Референтна листа на досега сработени исти или слични проекти(активности);	10
1.4.Најмалку две мислења/референци од партнери или донатори за реализација на претходни проекти со иста или слична цел;	10
2.Детално разработен финансиски план за потребните средства за реализација на проектот и оправданост на трошоците во предложениот финансиски план.	20

2.1.Дали предложениот финансиски план е реален (Описот на трошоци по категории позиции соодветствува со пазарните цени-детално разработен финасиски план;	10
2.2.Дали организацијата обезбедува процент на сопствено учество во остварување на проектот;	10
3.План за реализација на предвидените активности* за порибување на реките и езерата во Скопје и капацитет на организацијата да се извршат предвидените активности	40
3.1.Писмена поддршка од други организации или институции за кои е планирано да земат учество во реализацијата на проектот (институт за сточарство-завод за рибарство, ЈНУ хидробиолошки институт или одобрение од државен инспекторат за земјоделие-оддел рибарство)	10
3.2.Доказ дека апликантот го обезбедил или дека ќе го обезбеди порибителниот материјал(писмо за поддршка или преддоговор) со правен субјект овластен да произведува поорибителен материјал;	10
3.3.Дали планот за спроведување на проектот е јасен и остварлив	10
3.4.Дали организацијата поседува или ангажира специјализирани возила за пренос на порибителен материјал;	10
Максимален број на бодови	100

*Секоја област од посебните критериуми ќе се вреднува со 1 бод, 5 бода или 10 бодови, со следното значење: 1-не, 5-делумно и 10-да

*Напомена: Под предвидени активности од точката 3.2 од критериумите на јавниот повик се сметаат:

Активности по проектот	Тежина (големина) на единици	Просечна тежина по единица во кг	Број на единици	Порибителен материјал во килограми
Порибување со порибителен материјал (риба) - македонска ендемска пастрмка(<i>Salmo macedonicus</i> Karaman,1924)	од 20 грама до 50 грама	0,04	2800	од 105 до 115
Порибување со порибителен материјал (риба) - македонска ендемска пастрмка(<i>Salmo macedonicus</i> Karaman,1924)	од 50 грама до 200 грама	0,15	1200	од 175 до 185
Порибување со порибителен материјал (риба) – крап (<i>surpinus carpio</i>) и други слатководни автохтони видови бела риба	од 500 грама до 800 грама	0,7	800	од 555 до 565

Во постапката за распоредување на буџетските средства од Програмата за општа туристичка пропаганда и за подобрување на условите за престој на туристите во град Скопје за 2022 година, ќе бидат разгледани оние проекти кои врз основ на критериумите ќе обезбедат најмалку 80 бодови.

5. Потребна документација која апликантот треба да ја достави кон Пријавата за финансиска поддршка

Покрај пријавата за финансиска поддршка која што треба да биде пополнета дигитално со печатни букви на кирилично писмо, потпишана од надлежното лице и заверена со печат на здружението, фондацијата, федерацијата, трговското друштво или установата, апликантот задолжително треба да ги достави и следниве прилози:

- Тековна состојба од Централен регистар или Решение за регистрација на здружение или фондација;
- Потврда дека немаат забрана за учество во постапки за јавен повик, доделување на договори за јавна набавка и договори за јавно приватно партнерство (Централен регистар);
- Дигитално пополнет предлог - проект со печатни букви на кирилично писмо;
- Дигитално пополнет финансиски план со печатни букви на кирилично писмо;
- Изјава дека за активностите наведени во проектот досега не користеле средства од Град Скопје за 2022 година, а што би значело двојно финансирање на истите активности од исти извори, во тековната година;
- Потпишана изјава за подмирени обврски кон Град Скопје (данок, комунална такса)
- Потврда деека нема забрана за учество во постапки за јавен повик, доделување на договор за јавна набавка и договори за јавно приватно партнерство.

6. Потребна документација која апликантот треба да ја достави кон предложениот проект

Апликантите во прилог на предлог - проектот треба да ја достават и следната документација:

- професионална биографија на стручните лица кои ќе бидат ангажирани во реализација на проектот;
- биографија на надворешни (независни) лица кои ќе вршат целосен надзор на процесот на порибување;
- годишен буџет на апликантот за тековната година;
- референтна листа на досега сработени исти или слични проекти (активности);
- најмалку две мислења/референци од партнери или донатори за реализација на претходни проекти со иста или слична цел;
- писмена поддршка од други организации или институции за кои е планирано да земат учество во реализацијата на проектот (институт за сточарство-завод за рибарство, ЈНУ хидробиолошки институт или одобрение од државен инспекторат за земјоделие-оддел рибарство);
- доказ дека апликантот го обезбедил или дека ќе го обезбеди порибителниот материјал;

Напомена: Пријавите со непотполна документација или кои што ќе бидат доставени по истекот на предвидениот рок нема да се разгледуваат. Доставените прилози не се враќаат.

7. Приоритетни области на проектот - Порибување реки и езера во Скопје

Приоритетни области на проектот се:

- Развој на спортскиот риболовен туризам во градот Скопје;
- Промоција на спортскиот риболовен туризам;
- Збогатување на рибниот фонд на реките и езерата во градот Скопје;
- Реинтродукција на македонската пастрмка (*Salmo macedonicus* Karaman, 1924) и реинтродукција на крап (*Suiprinus carpio*);
- Збогатување на туристичката понуда на градот Скопје преку развој на спортски туризам како дел од еко-туризмот;

8. Период и локација на реализација на проектот

Проектот треба да се реализира до месец декември 2022 година.

Предвидени локации за порибување:

- Река Вардар - Ендемска пастрмка (*Salmo macedonicus* Karaman, 1924)
- Река Треска - Ендемска пастрмка (*Salmo macedonicus* Karaman, 1924)
- Езерца во Градскиот парк - Крап (*Suiprinus carpio*)

9. Начин на спроведување на јавниот повик

Градоначалникот со Решение формира Комисија за спроведување на Јавниот повик.

Комисијата ги разгледува и евалуира пристигнатите пријави за финансиска поддршка и документацијата доставена во прилог за реализација на проектот порибување реки и езера во Скопје за 2022 година, подготвува записник и истиот го доставува до Градоначалникот на Град Скопје.

Апликантите ќе бидат известени за резултатите во рок од **15 дена** од денот на завршување на Јавниот повик.

Апликантот кој ги исполнил критериумите согласно Јавниот повик ќе склучат договор за доделување на финансиски средства со Град Скопје.

10. Рок и начин на доставување на пријавите

Рокот за поднесување на пријавите е **10 работни дена** од денот на објавување на Јавниот повик. Јавниот повик се објавува на 06.06.2022 година и трае до 20.06.2022 година.

Пријавата со целокупната документација треба да се достави во затворен и запечатен коверт на адреса: **Град Скопје, Сектор за локален економски развој, бул. “Илинден“ бр.82, 1000 Скопје** (со назнака – Пријава за јавен повик за финансиска поддршка за реализација на проектот-Порибување реки и езера во Скопје, Сектор за локален економски развој)

Пријавата за финансиска поддршка и финансиската конструкција се достапни во просториите на Град Скопје, Одделение за поддршка на развој на туризам и угостителство.

Прашања за појаснување може да се поставуваат писмено или по електронски пат до Сектор за локален економски развој.

Контакт тел: (02)3297-372 и (02)3297-218 – Сектор за локален економски развој.

ГРАД СКОПЈЕ